

آداؤ افکار

ڈاکٹر محی الدین غازی*

اردو تراجم قرآن پر ایک نظر

مولانا محمد امانت اللہ اصلاحی کے افادات کی روشنی میں۔۷

(۵۶) الْخِصَامِ کا مفہوم

لفظ خصومة کے معنی ہوتے ہیں بحث و مباحثہ کے، جس میں جھگڑے کی کیفیت بھی کبھی شامل ہو سکتی ہے۔
فیروز آبادی نے لکھا ہے، الخصومة: الجَدْلُ۔

قرآن مجید میں اس لفظ کے متعدد مشتقات استعمال ہوئے ہیں، جہاں مترجمین نے جھگڑے کے لفظ سے ترجمہ کیا ہے، خود لفظ خصام کا ترجمہ بحث مباحثہ اور جھگڑے سے کیا ہے، جیسے:

أَوَّلَمْ يُنَشَّأُ فِي الْحِلْيَةِ وَهُوَ فِي الْخِصَامِ عَيْرُ مُبِينٍ۔ (الزخرف: ۱۸)

”کیا اللہ کے حصے میں وہ اولاد آئی جو زیوروں میں پالی جاتی ہے اور بحث و جھٹ میں اپنامدعا پوری طرح واضح بھی نہیں کر سکتی؟“۔ (سید مودودی)

”کیا وہ جوزیروں میں پروٹ پائے اور جھگڑے کے وقت بات نہ کر سکے (خدا کی) بیٹی ہو سکتی ہے؟“۔ (فتح محمد جاندھری)

”کہ کیا (وہ پیدا ہوئی ہے) جو زیوروں میں پلتی اور مفاخرت میں بے زبان ہے۔“ (امین احسن اصلاحی، لیکن یہاں مفاخرت کا ترجمہ درست نہیں ہے، کیونکہ اس لفظ کے اندر مفاخرت کا مفہوم بالکل نہیں پایا جاتا ہے، صرف بحث نکار اور جھگڑے کا مفہوم ہے)

مترجمین نے عموماً خصام کا ترجمہ بحث و جھٹ اور جھگڑا کیا ہے، تاہم مندرجہ ذیل آیت میں جہاں لفظ الْخِصَامِ
الخصام آیا ہے، بہت سارے مترجمین نے بدترین دشمن کا ترجمہ کیا ہے، یہ ترجمہ درست نہیں ہے، کیونکہ اس لفظ میں دشمن کا مفہوم نہیں پایا جاتا ہے۔

وَمِنَ النَّاسِ مَنْ يُعَجِّلُكَ قَوْلُهُ فِي الْحَيَاةِ الدُّنْيَا وَيُشَهِّدُ اللَّهَ عَلَىٰ مَا فِي قَلْبِهِ وَهُوَ الْأَلْخِصَامُ۔

* ہیڈ آف ریسرچ، دارالشیعۃ تحدید عرب امارات۔ mohiuddin.ghazi@gmail.com

(البقرة: ٢٠٣)

”انسانوں میں کوئی تو ایسا ہے، جس کی باتیں دنیا کی زندگی میں تمہیں بہت بھلی معلوم ہوتی ہیں، اور اپنی یہک نیتی پر وہ بار بار خدا کو گواہ ٹھہراتا ہے، گریقیت میں وہ بذریں دشمن حق ہوتا ہے۔“ (سید مودودی)

محمد حسین خجفی، علامہ جوادی، پیر محمد کرم شاہ نے بھی بذریں دشمن ترجمہ کیا ہے، جبکہ امین اصلاحی نے کڑ دشمن ترجمہ کیا ہے۔ اشرف علی تھانوی کا ترجمہ ہے: حالانکہ وہ (آپ کی) مخالفت میں (نہایت) شدید ہے۔

وہیں بعض دوسرے مترجمین نے سخت جھگڑا لو سے ترجمہ کیا ہے اور یہی ترجمہ درست ہے، جیسے:

”اور کوئی شخص تو ایسا ہے جس کی گفتگو دنیا کی زندگی میں تم کو لکش معلوم ہوتی ہے اور وہ اپنی مانی افسوسی پر خدا کو گواہ بناتا ہے حالانکہ وہ سخت جھگڑا لو ہے۔“ (فتح محمد جاندھری)

مولانا امانت اللہ اصلاحی نے ترجمہ کے لیے وہ الفاظ اختیار کیے ہیں جو لفظ سے قریب ترین ہیں، ”درحقیقت وہ بہت زیادہ باقتوںی اور کٹھجتی کرنے والا ہے۔“

در اصل اللہ الخصم کا مطلب تو جھگڑا اور کٹھجتی کرنا ہی ہے، جیسا کہ طبری نے ذکر کیا ہے: (وَهُوَ اللَّهُ الْخِصَامُ) اُسی ذو جدال اذا کلمك و راجعك۔ لیکن زمشتری نے لفظ کی تفسیر کرتے ہوئے غالباً لفظ کلام کے طور پر عداوت کا بھی ذکر کر دیا، ان کے الفاظ ہیں: (وَهُوَ اللَّهُ الْخِصَامُ، وَهُوَ شدیدُ الْحِدَالِ وَالْعَدَاوَةِ) للمسلمین۔ اور لگتا ہے کہ یہاں سے بعض مترجمین اور مفسرین نے یہ خیال کیا کہ یہ لفظ سخت دشمن کے معنی میں ہے۔

(۵۷) خَصِيمٌ مُبِينٌ كامطلب

لفظ خصم مبین کا ذکر قرآن میں دو مقامات پر ہوا ہے، عام طور سے اردو مترجمین نے اس کا ترجمہ یہ سمجھ کر کیا ہے کہ گویا دونوں مقامات پر ان کفار کی مذمت کی جا رہی ہے جو اللہ سے جھگڑا کرتے ہیں۔

(۱) خَلَقَ الْإِنْسَانَ مِنْ نُطْفَةٍ فَإِذَا هُوَ خَصِيمٌ مُبِينٌ۔ (الخل: ۲۷)

”اُس نے انسان کو ایک ذرا سی بوند سے پیدا کیا اور دیکھتے دیکھتے صریحاً وہ ایک جھگڑا الوہستی بن گیا،“ (سید مودودی)

”اس نے انسان کو نطفے سے پیدا کیا پھر وہ صریح جھگڑا لو بن بیٹھا،“ (محمد جونا گڑھی)

(۲) أَوْلَمْ يَرَ إِنْسَانًا أَنَّا خَلَقْنَاهُ مِنْ نُطْفَةٍ فَإِذَا هُوَ خَصِيمٌ مُبِينٌ۔ (یس: ۲۷)

”یا انسان نے نہیں دیکھا کہ ہم نے اس کو نطفے سے پیدا کیا۔ پھر وہ تذاق پڑا جھگڑا نے لگا،“ (فتح محمد جاندھری)

”کیا انسان نے غور نہیں کیا کہ ہم نے اس کو پانی کی ایک بوند سے پیدا کیا تو وہ ایک کھلا ہوا حریف بن کر اٹھ کھڑا ہوا،“ (امین اصلاحی)

مولانا امانت اللہ اصلاحی کا خیال ہے کہ دونوں آیتوں کا سیاق اللہ کی انسان پر نعمت بیان کرنے کا ہے، خصم

میبن کا ترجمہ ہوگا: ”بِلَكْفِي سَعَى بَحْثَ كَرْنَے والَا“۔ اور یہاں وہ کھجتی مراد نہیں ہے جو ایک منکر اللہ کی آیتوں کے ساتھ کرتا ہے، بلکہ بحث و مباحثہ کی وہ عام صلاحیت مراد ہے جو ہر انسان کو حاصل ہوتی ہے۔ یعنی جس انسان کی تخلیق ایک قطرے سے ہوتی ہے، وہ دیکھتے کلام اور مباحثہ کی کتنی گونا گول صلاحیتوں کا حامل ہو جاتا ہے۔

یہاں عام انسانوں کے لئے خصیم میبن کی تعبیر اختیار کی گئی جبکہ دوسرے مقام پر عروتوں کے لئے وہو فی الْخَصَامِ غَيْرُ مُبِينٍ کی تعبیر اختیار کی گئی۔ یہاں جس طرح بحث و مباحثہ میں عروتوں کی کمزوری کی طرف اشارہ ہے یہاں دونوں مقامات پر بحث و مباحثہ کے تعلق سے عام انسان کی قوت و صلاحیت کی طرف اشارہ ہے، جو اللہ تعالیٰ محض ایک نطفہ سے انسان کو پیدا کرنے کے بعد ایک عظیم نعمت کے طور پر عطا کرتا ہے۔ اور جب انسان اپنی تخلیق کی ابتداء اور اپنی صلاحیت کو سمجھا کر کے دیکھتا ہے، تو اس شدید استجواب سے دوچار ہوتا ہے، جس کی تعبیر لفظاً اذا فَيَسَىءَ سے کی گئی ہے۔

ان دونوں آیتوں کا ترجمہ شیخ البند مفتی محمود عشن نے یہ کچھ اسی انداز سے کیا ہے:

”بَنِيَا آدميَ كُوايْكَ بُونَدَسَ، پَهْرَ جَبْجَيْ هُوْغِيَا جَهَّرَ اَكْرَنَے والَا بُونَے والَا۔“

”كَيَادِ كِيَتَنِيَنِ انسانَ كَهْمَ نَے اسَ كَوْ بَنِيَا اَيْكَ قَطْرَهَ سَ، پَهْرَ تَهْيَ وَهْ هُوْغِيَا جَهَّرَ نَے بُونَے والَا۔“

بعض مفسرین نے اس تفسیر کو ایک احتمال کے طور پر ذکر کیا ہے، زمشری سورہ نحل والی آیت کی تفسیر میں رقم طراز ہیں: ”فَإِذَا هُوَ خَصِيمٌ مُبِينٌ فِي مَا يَهْدِي مُنْعِنِيَانَ، أَحْدَهُمَا: إِذَا هُوَ مُنْطَقِيٌّ مُجَادِلٌ عَنْ نَفْسِهِ مَكَافِحٌ لِلْخُصُومِ مُبِينٌ لِلْحُجَّةِ، بَعْدَمَا كَانَ نَطْفَةً مِنْ مَنِيٍّ جَمَادًا لَا حُسْبَ بِهِ وَلَا حُرْكَةً، دَلَالَةً عَلَى قَدْرِهِ۔ وَالثَّانِي: إِذَا هُوَ خَصِيمٌ لِرَبِّهِ، مُنْكِرٌ عَلَى خَالِقِهِ، قَائِلٌ: مَنْ يَحْيِي الْعُظَمَ وَهِيَ رَمِيمٌ، وَصَفَا لِلْأَنْسَانَ بِالْأَفْرَاطِ فِي الْوَقَاحَةِ وَالْجَهَلِ، وَالْتَّمَادِي فِي كُفْرَانِ النِّعَمَةِ۔“ (تفسیر الكشاف)

(۵۸) ایمان لانے اور ایمان رکھنے کے محل کی رعایت

ایمان لانے کا مطلب ہوتا ہے غیر ایمانی حالت سے ایمان میں داخل ہونا، جبکہ ایمان رکھنے کا مطلب ہوتا ہے ایمان سے متصف ہونا۔ عربی لفظ ایمان کا مطلب ایمان لانا بھی ہوتا ہے اور ایمان رکھنا بھی ہوتا ہے۔ میں اللہ پر ایمان لایا، اور میر اللہ پر ایمان ہے یا میں اللہ پر ایمان رکھتا ہوں، دونوں تعبیروں میں فرق ہے۔

قرآن مجید میں لفظ ایمان اور اس کے مشتقات متعدد مقامات پر استعمال ہوئے ہیں، اور مذکورہ دونوں معنوں میں استعمال ہوئے ہیں، کلام میں لفظ کامل خود یہ طے کرتا ہے کہ کیا مراد ہے، ایک عام انسان جب ایمان کو قبول کر کے اس میں داخل ہوتا ہے تو وہ ایمان لانا ہوتا ہے، اور جب ایک آدمی ایمان کی صفت سے متصف ہو جاتا ہے تو یہ ایمان رکھنا ہوتا ہے، گویا جہاں اہل ایمان کے صفت کے طور پر میان ہو وہاں ایمان رکھنا کہیں گے۔

ایک آیت سے اس کو باسانی سمجھا جاسکتا ہے:

وَجَاهَوْزَنَا بِيَنْيَ إِسْرَائِيلَ الْبَحْرَ فَاتَّبَعُهُمْ فِرْعَوْنُ وَجُنُودُهُ بَعْيَاً وَعَنْدُهَا حَتَّىٰ إِذَا أَدْرَكَهُ الْغَرْقُ قَالَ آمَنْتُ أَنَّهُ لَا إِلَهَ إِلَّا اللَّهُ أَمَنَتُ بِهِ بَنُو إِسْرَائِيلَ وَلَنَا مِنَ الْمُسْلِمِينَ۔ (یون: ۹۰)

”اور ہم بنی اسرائیل کو دریا پار لے گئے تو فرعون اور اس کے لنگروں نے ان کا پیچھا کیا سرکشی اور ظلم سے بیہاں تک کہ جب اسے ڈوبنے نے آلیا بولا میں ایمان لا یا کہ کوئی سچا معبود نہیں، سوا اس کے جس پر بنی اسرائیل ایمان لائے اور میں مسلمان ہوں۔“ (احمد رضا خان)

اس ترجمہ میں دونوں الفاظ کا ترجمہ ایمان لانے سے کیا گیا ہے، لیکن اگر یہ حقیقت ذہن میں رکھی جائے کہ فرعون ایمان میں داخل ہونے کا اعلان کر رہا ہے، جبکہ بنی اسرائیل پہلے سے ایمان والے تھے تو ترجمہ اس طرح ہو گا۔

”اور ہم بنی اسرائیل کو سمندر پار لے گئے تو فرعون اور اس کے لنگروں نے ان کا پیچھا کیا سرکشی اور ظلم سے بیہاں تک کہ جب اسے ڈوبنے نے آلیا بولا میں ایمان لا یا کہ کوئی سچا معبود نہیں سوا اس کے جس پر بنی اسرائیل ایمان رکھتے ہیں، اور میں مسلمان ہوں۔“

انگریزی کے مندرجہ ذیل دو ترجیحات میں ہم دیکھتے ہیں کہ اول الذکر یعنی اسد کے ترجمہ میں اس فرق کا ہر ہی بار کی سے لحاظ کیا گیا ہے:

[Pharaoh] exclaimed: "I have come to believe that there is no deity save Him in whom the children of Israel believe. (Asad)

He exclaimed: I believe that there is no Allah save Him in Whom the Children of Israel believe. (Pickthal)

سورہ بقرہ کی ابتدائی آیتوں کے ترجمے میں متوجین نے اس فرق کا کہاں تک لحاظ کیا ہے، اس کا جائزہ بطور مثال مفید ثابت ہو گا۔

الْمَذِلَّ الْكِتَابُ لَا رَبَّ يَرِبَّ فِيهِ هُدًى لِّلْمُتَّقِينَ الَّذِينَ يُؤْمِنُونَ بِالْعَيْبِ وَيُقْبِلُمُونَ الصَّلَاةَ وَمِمَّا رَزَقْنَاهُمْ يُنْفِقُونَ وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنْزِلَ مِنْ قَبْلِكَ وَبِالآخِرَةِ هُمْ يُوقْنُونَ أُوْتَيْكَ عَلَى هُدًى مِّنْ رَبِّهِمْ وَأُوْتَيْكَ هُمُ الْمُعْلَمُونَ۔ (البقرة: ۱۵)

”الف لام ميم، يه اللہ کی کتاب ہے، اس میں کوئی شک نہیں ہدایت ہے اُن پر ہیز گار لوگوں کے لیے، جو غیب پر ایمان لاتے ہیں، نماز قائم کرتے ہیں، جور زق ہم نے اُن کو دیا ہے، اُس میں سے خرچ کرتے ہیں، جو کتاب تم پر نازل کی گئی ہے (یعنی قرآن) اور جو کتابیں تم سے پہلے نازل کی گئی تھیں ان سب پر ایمان لاتے ہیں اور آخرت پر یقین رکھتے ہیں، ایسے لوگ اپنے رب کی طرف سے راہ راست پر ہیں اور وہی فلاح پانے والے ہیں۔“ (سید مودودی)

”یہ لم ہے۔ یہ کتاب الہی ہے۔ اس کے (کتاب الہی ہونے) میں کوئی شک نہیں۔ ہدایت ہے خدا سے ڈرنے والوں کے لئے۔ (ان لوگوں کے لئے) جو غیب میں رہتے ایمان لاتے ہیں۔ نماز کا اہتمام کرتے ہیں۔ اور جو کچھ ہم نے ان کو بخشنا ہے اس میں سے خرچ کرتے ہیں۔ اور (ان کے لئے) جو ایمان لاتے ہیں اس چیز پر جو تم پر اتاری گئی ہے اور جو تم سے پہلے اتاری گئی ہے اور آخرت پر یہی لوگ یقین رکھتے ہیں۔ یہی لوگ اپنے رب کی ہدایت پر ہیں اور

بھی لوگ فلاح پانے والے ہیں۔ (ایمن احسن اصلحی)

عام طور سے مترجمین نے ان آیتوں میں (بُؤْمُونُون) کا ترجمہ "ایمان لاتے ہیں" کیا ہے، جبکہ سیاق کلام کا تقاضا ہے کہ "ایمان رکھتے ہیں" ترجمہ کیا جائے۔ دلچسپ بات یہ ہے کہ اسی سیاق میں (بُوقِنُون) کا ترجمہ عام طور سے مترجمین نے "یقین رکھتے ہیں" کیا ہے۔

مذکورہ آیات بالکل واضح ہیں کہ تذکرہ ان لوگوں کا ہو رہا ہے جن کے اوصاف میں ایمان شامل ہو چکا ہے، بلکہ ایمان کے ثمرات بھی ان کی شخصیت کا مظہر بن چکے ہیں۔

اکثریت کے بر عکس بعض مترجمین نے خاص اس مقام پر اس کی رعایت کی ہے، ایک مثال پیش ہے:

"الف۔ لام۔ میم۔ یہ (قرآن) وہ کتاب ہے جس (کے کلام اللہ ہونے) میں کوئی شک و شبہ نہیں ہے۔ (یہ) ہدایت ہے ان پر ہیز گاروں کے لیے۔ جو غیب پر ایمان رکھتے ہیں اور پورے اہتمام سے نماز ادا کرتے ہیں اور جو کچھ ہم نے ان کو دیا ہے اس میں سے کچھ (میری راہ میں) خرچ کرتے ہیں۔ اور جو ایمان رکھتے ہیں اس پر جو آپ پر نازل کیا گیا ہے اور اس پر کبھی جو آپ سے پہلے (سابقہ انبیاء) پنازل کیا گیا۔ اور آخرت پر یقین رکھتے ہیں۔ بھی لوگ اپنے پورا دگار کی ہدایت پر (قائم) ہیں اور یہی وہ ہیں جو (آخرت میں) فوز و فلاح پانے والے ہیں۔" (محمد حسین بخشی)

(جاری)

امیر عبد القادر الجزايري

تصنیف: جان ڈبلیو کائزر ۵ بیشن لفظ: مولانا زاہد ارشادی

الجزائر کے عظیم مجاهد آزادی کی داستان حیات

"عظیم آدمی اتنی فراوانی سے نہیں ملتے کہ ہم ان کے لیے دبوں کہے بغیر انہیں گنوا دیں۔..... ایک پاک محبت وطن، ایک ایسا سپاہی جس کی فظا نت اور حاضر دماغی شک و شبہ سے بالاتر ہو، جس کا وقار بے داغ ہو، ایک ایسا یاریست کا رجوا فریقہ کے جنگی قبائل کو متحکم کر کے بے مثال مقابلہ بنا سکے، ایک ایسا ہیر و جو حرف شکایت زبان پر لائے بغیر شکست اور بتا ہی کو تسلیم کر لے، اگر یہی وہ خوبیاں ہیں جو ایک آدمی کو عظیم بناتی ہیں تو پھر عبد القادر اس صدی کے چند گنے پنے عظیم آدمیوں کی سب سے الگی صفت میں کھڑا ہونے کا حق دار ہے۔" (نیویارک نائٹز، فروری ۱۸۸۳ء)

[صفحات: ۲۵۶ - قیمت: ۲۵۰ روپے]

ناشر: دارالکتاب، اردو بازار، لاہور